

بِسْمِ اللّٰهِ الرَّحْمٰنِ الرَّحِیْمِ

مُلْكٌ كَاخْطَرْنَاكَ رُح

اور

وَالشُّورِ طَبِيقَةُ كِي زَمَّة دَارِي

\* ا \*

مَوْلَانَا ابُو الْحَسَنِ عَلِيٌّ مَدَوِي

ش

دفتر کل ہند تحریک پیام انسانیت لکھنؤ

پوسٹ بکس ۹۳ لکھنؤ



# پیش لفظ

اہل نظر ہی نہیں، اخبار میں طبقہ اور اس سے بھی آگے بڑھ کر بازاروں میں چلے پھرنے والے اور مختلف طبقوں کے لوگوں سے ملنے والے انسانوں سے بھی یہ حقیقت پوشیدہ نہیں کہ اس وقت ملک میں اجتماعی بگاڑ سے انفرادی بناؤ کا مزاج پیدا ہو گیا ہے اس نے وہ خطرات پیدا کر دیئے ہیں جو کسی بیرونی حملہ آور طاقت سے بھی پیدا نہیں ہو سکتے اور اس سے زیادہ افسوسناک بات یہ ہے کہ اس صورت حال پر کسی کو کوئی تشویش ہے نہ زیاں کا احساس، ہر شخص اپنے حال میں مست ہے اور یہ سمجھے بیٹھا ہے کہ اس کا اپنا گھر محفوظ ہے تو پورا ملک جلتا ہے اس کی بلا سے، صاحبِ تقریر کے بقول:

کسی کے دل میں کوئی بلند جذبہ، کوئی بلند

تخیل اور انسانیت کا احترام لحاظ باقی نہیں رہا، ایسا معلوم ہوتا ہے کہ ہمارے دل و دماغ پر کوئی فلج

گر گیا ہے، ہمارا ضمیر مفلوج ہو کر رہ گیا ہے، ضمیر میں ملامت  
کرنے کی صلاحیت ہی باقی نہیں رہی۔

اسی صورت حال اور ہندوستانی سماج کے لئے اس سے پیدا شدہ

خطرہوں کے شدید احساس نے مولانا سید ابوالحسن علی ندوی کو مجبور کیا کہ اپنے  
طبی و تصنیفی مشاغل کو چھوڑ کر، پیرانہ سالی اور صحت کی خرابی کی پروا نہ کرتے ہوئے نکلیں  
لوگوں تک انسانیت کا پیغام پہنچائیں، ان کے دلوں میں محبت کی بوت بچکائیں  
ان کے ضمیر کو سمجھوڑیں اور ذمہ داریوں کا احساس دلانے کی کوشش کریں، اسی مقصد  
کے لئے ”حلقہ پیغام انسانیت“ کا قیام عمل میں آیا، اور مولانا کی قیادت میں اس  
کے ذوق نے مختلف صوبوں کے اہم علاقوں کے دورے کئے، بہت سے لوگوں  
کو اپنا ہم خیال پایا اور بہت سے لوگوں کو ہم خیال بنایا۔

اسی طرح کے ایک وفد نے مولانا کی قیادت میں اپریل ۱۹۳۳ء میں

یو۔ پی کے کچھ مغربی اضلاع کا تیز رفتار اور کامیاب دورہ کیا، اس وفد کا دورہ ۶ اپریل کو  
رام پور سے شروع ہوا، اور میرٹھ، مراد آباد، باپڑ، منظر نگر، بلند شہر، اور اسی مظفر  
کے مختلف شہروں، قصبات اور بڑی آبادیوں میں ملاقاتوں، مشترک جلسوں اور  
تقریروں کا اہتمام کیا گیا اور کوشش کی گئی کہ کم سے کم وقت میں زیادہ سے زیادہ  
لوگوں تک اپنی بات پہنچائی جائے، ان پر دیگر اموں میں مسلمان، ہندو، سکھ  
اچوت، اسی طرح سماج کے ہر طبقہ کے لوگوں نے شرکت کی، بعض مقامات پر

فرسوں نے جلموں کی صدارت بھی کی، اور سبھی نے دھندا اس کے پیغام کو خوش آمدید کہا، مگرے تاثر کا اظہار کیا، مقاصد سے اتفاق کیا اور اپنی خدمات بھی پیش کیں۔

اس دورہ کا آخری اور اہم ترین مقام علی گڑھ تھا، مسلم یونیورسٹی علی گڑھ نے ہندوستان کے ماضی قریب کی تاریخ اور جنگ آزادی میں بڑا اہم اور موثر کردار ادا کیا ہے اور ملک کے حالات کو نیا رخ دیا ہے، یونیورسٹی میں تعمیری صلاحیتیں اب بھی موجود ہیں، وہاں حرکت و نشاۃ اور قوت و صلاحیت سے بھرپور نوجوان موجود ہیں، ستاروں پر کندیں ڈالنے والی ہمتیں موجود ہیں، اور وہاں کے اساتذہ و طلبہ سے ملک و ملت اپنی امیدیں جائز طور پر وابستہ کر سکتے ہیں۔

۱۶ اپریل ۱۹۳۲ء کی شام کو، بے مسلم یونیورسٹی کے کنیڈی ہال میں مولانا کی تقریر کا پروگرام تھا، اس میں یونیورسٹی کے اساتذہ و طلبہ نے بڑی تعداد میں شرکت کی پورا ہال بھرا ہوا تھا، راہ داریوں اور گیلریوں تک میں جگہ نہیں تھی، لوگ توجہ انہماک اور تانت کے ساتھ پروگرام میں شریک ہوئے، راقم الحروف نے اس سفر اور پروگرام کی فرض و غایت پر روشنی ڈالی، اس کے بعد مولانا نے تقریباً ایک گھنٹہ خطاب فرمایا، شاید سامعین کی دل چسپی، توجہ اور ان کے شوق و انہماک کا اثر تھا کہ مولانا کی طبیعت بھی کھل گئی تھی۔

بس دل کا تقاضا ہی نہ تھا عرضِ محبت  
کچھ ان کی بھلائیوں کا بھی اصرار ہوا ہے

مولانا نے اپنی تقدیر میں اس وقت ہندوستانی سماج کے اندر پھیلی ہوئی خرابیوں اور کمزوریوں کا جائزہ لیا، سماج کے لئے ان سے پیدا ہونے والے خطرات سے متنبہ کیا اور دانشوروں کو میدان میں آکر حالات سے پنچہ آزمائی کرنے اور سماج کو تباہی سے بچانے کے لئے پرفلوس بددجہد کی دہلیز دی، انہوں نے فرمایا کہ انسانی سماج کے دو طبقے ہیں جن میں کرپشن سب سے اخیر میں آتا ہے، ایک مذہبی طبقہ دوسرے دانشوروں کا طبقہ، انہیں سے غیر و صلاح کی توقع کی جا سکتی ہے اور ان کی ذمہ داری ہے کہ اپنے ذاتی بلکہ اپنے طبقہ اور اپنی ملت کے مفادات کو بھی پس پشت ڈال کر آگے آئیں، کچھ لینے کے لئے نہیں بلکہ دینے کے لئے آئیں اور اپنے پورے معاشرہ اور پورے ملک کو تباہی کے راستہ سے واپس لائیں، اگر یہ طبقہ بھی اپنے فرائض اور اپنی ذمہ داریوں کی ادائیگی میں ناکام رہے، تو یہ ایک المیہ ہوگا، ہماری ملت کے لئے بھی اور ہمارے پورے ملک کے لئے بھی اور مستقبل کا مورخ یہ لکھنے پر مجبور ہوگا کہ ہندوستانی سماج ایسے وقت تباہی کے دہانے پر پہنچا اور غمخوار کا شکار ہوا، جبکہ یہاں مسلم یونیورسٹی، جامعہ ملیہ، دیوبند اور فلڈ وکے جیسے ادارے موجود تھے، اس تقریر میں دانشور طبقہ کے فرائض اور ان کی ذمہ داریاں یاد دلانی گئی ہیں، اور اس میں صرف ہندوستان ہی کے لئے نہیں پوری دنیا کے دانشور طبقہ کے لئے بعیرت افراد کا پیغام ہے۔

یہ تقریر ٹیپ کے ذریعہ مرتب کی گئی اور محترم مقرر کی نظر ثانی اور

جزوی اصلاح و ترمیم کے بعد شائع کی جا رہی ہے۔ امید ہے کہ ہمارے ملک کے دانشور اس پیغام پر لبیک کہیں گے اور اسے اپنی جدوجہد کامرکز بنائیں گے۔ ہماری دعا ہے کہ اللہ تعالیٰ ہمیں اپنے گرد و پیش کا مطالعہ کرنے، حالات کا صحیح تجزیہ کرنے اور ان کی اصلاح کے لئے جدوجہد کرنے کی توفیق دے۔ آمین

ڈاکٹر محمد اشتیاق حسین قریشی  
اکبری گیٹ لکھنؤ۔

۲۷ شعبان المعظم ۱۴۰۳ھ  
۱۰ جون ۲۰۲۲ء

# ملک کا خطرناک رُخ اور دستور طبقہ کی فہم داری

حمد و صلوة کے بعد :

فَلَوْلَا كَانَ مِنَ الْقُرُونِ مِنْ قَبْلِكُمْ  
أُولُو بَقِيَّةٍ يَنْهَوْنَ عَنِ الْفَسَادِ فِي  
الْأَرْضِ إِلَّا قَلِيلًا مِمَّنْ أَنْجَيْنَا مِنْهُمْ  
وَاقْتُمْ الَّذِينَ ظَلَمُوا مَا أَتَرْنَا فِيهِ .  
وَكَانُوا مُجْرِمِينَ ۝ (سورہ ہود - ۱۱۶)

جو نسلیں تم سے پہلے گزر چکی ہیں، ان میں ایسے  
صاحبِ شور کیوں نہ ہوئے جو ملک میں بگاڑ  
پھیلنے سے روکتے؟ ہاں ایسے تھوڑے تھے جن کو  
بہانے پجایا اور جو ظالم تھے وہ ہمیشہ آرام کے  
انہیں اسباب کے چکر میں پڑے رہے جو ان کے  
لئے مہیا کئے گئے تھے، اور وہ مجرم تھے۔

موزا ساتھ اور عربی طلبہ !

میں نے آپ کے سامنے قرآن شریف کی ایک آیت پڑھی ہے، اس آیت  
میں جو درد، جو غم، جو حقیقت اور طاقت ہے، میں اقرار کرتا ہوں کہ اس کو ترجمہ میں منتقل  
نہیں کر سکتا، میں قرآن مجید کا طالب علم رہا ہوں اور عربی زبان میں بھی شُد بڈر کھتا ہوں  
لیکن میں اعتراف کرتا ہوں کہ قرآن مجید کی اس آیت کے اندر (درد کا لفظ استعمال کرنے سے  
میں ذرا ڈرتا ہوں کہ وہ خدا کا کلام ہے لیکن درد انگریزی کہنے میں کوئی وجہ نہیں) جو درد انگریزی ہے  
دوسری زبان میں اس کا منتقل کرنا بہت مشکل ہے۔

اللہ تعالیٰ فرماتا ہے کہ تم سے پہلے کی نسلوں میں ایسے اہل شور کیوں

نہیں رہے جنہیں کچھ بچا کچھا احساس تھا، کچھ ان کے دل پر چوٹ تھی، انسانیت کا کچھ درد تھا زمین میں جو فساد پھیل رہا تھا، جو تباہی مچ رہی تھی اس سے لوگوں کو منع کرتے، تھوڑے سے ان لوگوں کے علاوہ جو اس کام کے لئے کھڑے ہوئے جن کو ہم نے بچایا تھا باقی تمام لوگ وقت کے دھارے میں بہہ گئے۔ عیش و عشرت کے جن وسائل کی کثرت تھی اور بگڑی ہوئی صورت حال سے فائدہ اٹھانے کے جو زریں مواقع ماحصل تھے ان سے فائدہ اٹھانے لگے اور بہتی گنگا میں ہاتھ دھوئے رہے۔ آپ جانتے ہیں کہ بگڑی ہوئی صورت حال سے فائدہ اٹھانا زیادہ آسان ہوتا ہے، دوسروں کے گھر دیران کر کے اپنے گھر کی تعمیر اور دوسروں کی لاشوں پر سے گذر کر اپنے مقاصد تک پہنچنے کے مواقع آسانی سے مہیا ہو جاتے ہیں۔

واتبع الذین ظلموا ما اترفوا نبيہ، جو ان کو سامان عیش و عشرت دیا گیا تھا وہ اس میں پھنسے رہ گئے اور وہ مجرم تھے۔

حضرت! انسان کے لئے بیماری کوئی غیر فطری چیز نہیں ہے، صحت کا اعتدال سے ہٹ جانا اور بیماری کا شکار ہو جانا انسانی فطرت کے خلاف نہیں ہے، بلکہ یہ ایک طرح سے زندگی کی ظلمت ہے۔ پتھر غلطی نہیں کر سکتا، درخت غلطی نہیں کر سکتا انسان ہی غلطی کرتا ہے اسلئے غلطی زیادہ پریشانی کی بات نہیں اور اس پر مایوس ہونے کی ضرورت نہیں۔ انسانوں کی ایک بڑی جماعت کا کسی غلط راستے پر ٹپ جانا مہینے سفلی خواہشات اور پست درجے کے مقاصد کی تکمیل کے پیچھے دیوانہ ہو جانا، تاریخ انسانی کے لئے بھی اور تقدیر انسانی کے لئے بھی شدید تشویش کی بات نہیں ہے، تشویش کی بات یہ ہے کہ بگڑے



ہوئے حالات سے پنجہ آزمائی کرنے نساو انتشار پیدا کرنے والی طاقتوں سے آنکھیں ملانیاو اپنی سہولتوں عوتوں (اور بعض اوقات حکومت و اقتدار) کو خطرہ میں ڈال کر میدان میں اترنے والے نایاب ہو جائیں اصل تشویش کی بات یہ ہے۔ انسان بارہا ایسی بد نیت، نساو انگیو انتشار پسند طاقتوں، قیادتوں یا سازشوں کے شکار ہو گئے ہیں اور اب انڈر آنے لگا ہے کہ انسانیت سکرات کے عالم میں ہے، وہ جلد دم توڑ دے گی، لیکن تاریخ یہ بتلاتی ہے کہ ایسے ہر موقع پر کچھ ایسے افراد میدان میں آگئے جنہوں نے زمانہ کی آنکھوں میں آنکھ ڈال کر مٹا کا مقابلہ کیا۔ ان ظلم رینا تہوں اور قیادتوں کے مد مقابل بن کر کھڑے ہو گئے اور انہوں نے جان کی بازی لگا دی، انسانی تہذیب کا تسلسل جو ابھی تک قائم ہے، محض نسل تسلسل نہیں، بلکہ انسانی خصوصیات کا تسلسل جو ہر دور میں رہا ہے، انسانی احساسات و جذبات، اعلیٰ مقاصد اخلاقی تعلیمات اور ان کی بقا و ترقی کے لئے ہمت و جرأت اور قربانی کا جذبہ، جو اس وقت تک چلا آرہا ہے۔ یہ در حقیقت انہیں لوگوں کا رہین منت ہے جو بگڑے ہوئے حالات میں میدان میں آئے اور انہوں نے زمانہ کے چیلنج کو قبول کیا اور ان بگڑے ہوئے حالات سے پنجہ لڑا یا اور بعض اوقات زمانہ کی کلانی ٹوڑی انہیں لوگوں کی ہر دست انسانیت زندہ ہے۔ ہر زمانہ کے شاعر، ہر زمانہ کے ادیب اور ہر زمانہ کے اعلیٰ دل زمانہ کی بگاڑ کی شکایت کرتے چلے آتے ہیں۔ لیکن ہم دیکھتے ہیں کہ اسکے بعد بھی انسانی خوبیوں کا سرمایہ، انسانی احساسات و جذبات اور نیک انسان موجود ہے۔ یہ اصل میں انہیں لوگوں کی بددھند کا نتیجہ ہے جو اس وقت اپنے مفادات سے آنکھیں بند کر کے میدان میں لگتے

انہوں نے اپنے لئے بھی، اپنے خاندانوں کے لئے بھی اور اپنی آئندہ نسلوں کے لئے بھی خطرہ مول لیا، زمانہ کارخ موڑ دیا اور انسانیت کی کھیتی ان کی کوششوں اور قربانیوں کے پانی سے ہری ہو گئی۔

حقیقت میں انسانیت کی کھیتی ہر زمانہ میں کھادی جاتی ہے۔ جس طرح

فرٹیلائزر ( FERTILIZERS ) زمین میں قوت نمو بڑھاتے ہیں، پیداوار کو طاقت بخشتے ہیں اسی طرح انسانیت کی کھیتی کے لئے بھی کھاد کی ضرورت ہے۔ انسانیت کی کھیتی کے لئے کھاد ذاتی مفادات " ہیں۔ اغراض و مفادات کی یہ کھاد جب اس کھیتی میں پڑتی ہے تو وہ کھیتی ہلہلا گھٹتی ہے زمین اپنی پیداوار بڑھاتی ہے اور انسانیت کی جمولی بھر جاتی ہے انسانیت کو زندگی کی ایک نئی قسط عطا ہو جاتی ہے انسانوں میں زندہ رہنے کا استحقاق اور زندہ رہنے کی صلاحیت پیدا ہو جاتی ہے زیادہ سے زیادہ وسائل کی فراہمی، سائنس و ٹیکنالوجی کی ترقی، علم، فلسفہ، ادب و شاعری، کوئی چیز بھی انسانیت کی بقا کی ضمانت نہیں، انسانیت کی بقا کی حقیقی ضمانت وہ جری، دلیر، جاں باز اور دردمندانہ ہیں جو زخمی دل اشکبار آنکھیں اور سلگے اور جلتے ہوئے دل دماغ رکھتے ہیں جو ناسازگار حالات کا سامنا کریں۔ چوٹ کو برداشت کریں اور تار پھٹنے کے دھارے کو بدلنے کے لئے جان کی بازی لگادیں۔ جب کہی اس جنس کی کمی نظر آتی ہے تو پورا سماج، پورا معاشرہ خطرہ میں پڑ جاتا ہے خواہ دیکھنے میں آپ کو فریبی نظر آئے، جیسے ایک فربہ جسم جس کے اندر بیسیوں قسم کی بیماریاں پرورش پاتی ہیں لیکن اس کی فریبی سب پر پردہ ڈالے رہتی ہے، دیکھنے والوں کو دھوکا ہوتا ہے اور

سمجھتے ہیں کہ یہ انسان بہت تندرست ہے لیکن حقیقت میں وہ بیماریوں کا مجموعہ ہے۔  
ایسا ہی سماج کا معاملہ ہے، سماج پر بعض مرتبہ فیر طیس UNNATURAL اور غریب  
مستدل فزبسی طاری ہو جاتی ہے اس کے چہرہ پر خوں جھلکتا ہوا نگر آتلہ ہے لیکن جیسے کتابال  
نے کہا ہے

کچھ اور چیز ہے کہتے ہیں جان پاک بھے  
یہ آب درنگ نفا آب دناں کی ہے بیشی

یعنی پانی اور روٹی کی مقدار جسم میں زیادہ ہو گئی تو چہرہ پر تازگی اور رعنائی نظر آتی ہے لیکن  
یہ جان پاک نہیں ہے۔ جان پاک تو کچھ اور ہی چیز ہے۔ سماج کی جان پاک اور سماج کی  
اصل روح اس کے اندر ایثار کا مادہ ہے اس کے اندر کی قوت برداشت ہے کہ اس کے افراد  
کس طرح ناگوار باتوں کو برداشت کر لیتے ہیں۔ کتنے کڑے گھونٹ پی جاتے ہیں۔ کتنے  
مدے برداشت کر لیتے ہیں، وہ جلد اشتعال میں نہیں آتے، آپے سے باہر نہیں ہوتے  
سماج میں نیک انسان کی کتنی قدر پائی جاتی ہے، شرافت کی کتنی قدر ہے، اس کو لوگ  
کس نظر سے دیکھتے ہیں، احسان کو وہ سماج کتنا مانتا ہے ظلم سے اسکے اندر کتنی نفرت ہے  
کسی سماج کے لئے سب سے بڑا خطرہ (خواہ وہ دنیا کا تھیم سماج ہو یا  
جدید سماج ہو) یہ ہے کہ اس کے اندر ظلم کا مزاج پیدا ہو جائے۔ پھر اس سے زیادہ خطرناک  
بات یہ ہے کہ اس ظلم کو ناپسند کرنے والے اس معاشرہ میں انگلیوں پر بھی گنے نہ جاسکے  
ہوں، درہن تو دور بین، خورد بین سے بھی ان کو دیکھا نہ جاسکتا ہو پورے سماج میں

چند درجن آدمی بھی ایسے نہ ہوں جو اس ظلم کو اس سفاکی کو، اس قسادت اور سنگدلی کو  
 کبر و دوس پر دست درازمی کو ناپسند کرنے ہوں اور اپنی ناپسندیدگی کا اعلان کرتے ہوں  
 مگر بیچہ کرنا پسند کرنے والے تو مل جائیں گے جو چار چھ آدمیوں کی موجودگی میں کہہ دیں کہ  
 یہ ٹھیک نہیں ہو رہا ہے، بڑے خطرہ کی علامت ہے۔ لیکن اپنی ناپسندیدگی کا اعلان کریں اور اس  
 کو لے کر میدان میں آجائیں۔ ایسے افراد کی جب کسی سماج میں، کسی معاشرے میں کمی ہوتی  
 ہے تو اس سماج، اس معاشرہ اور اس سوسائٹی کو کوئی طاقت نہیں بچا سکتی ہے، جب  
 کسی معاشرہ میں ظلم پھیلنے لگا ہو اور پسندیدہ نگاہوں سے دیکھا جانے لگا ہو، جب ظلم کے  
 لئے یہ معیار بن گیا ہو کہ ظالم کون ہے؟ ظالم کی قومیت کیا ہے؟ ظالم کافر ہے کیا ہے؟ ظالم  
 کی زبان کیا ہے؟ ظالم کس برادری سے تعلق رکھتا ہے؟ تو انسانیت کے لئے ایک عظیم  
 خطرہ پیدا ہو جاتا ہے، جب انسانیت کو اس طرح خانوں میں بانٹا جانے لگے اور ظالم کی  
 بھی قومیت دیکھی جانے لگے، جب اس کا مذہب پوچھا جانے لگے، جب آدمی اخبار میں  
 کسی فتویٰ یا کسی ظلم و زیادتی کی خبر دیکھے تو پہلے اس کی نگاہیں یہ تلاش کریں کہ کس فرقہ  
 کی طرف سے یہ بات شروع ہوئی، اس میں نقصان کس کو پہنچا؟ جب ظلم کے ناپنے اور  
 ظلم ہونے کا فیصلہ کرنے کا یہ پیمانہ بن جاتا ہے کہ وہ کس قوم، فرقہ، طبقہ و برادری سے  
 تعلق رکھتا ہے تو اس وقت معاشرہ کو کوئی طاقت، کوئی ذہانت، کوئی سرمایہ اور  
 بڑے بڑے منصوبے بچا نہیں سکتے۔

اسلام سے پہلے عربوں کا ایک اصول اور متولہ تھا جس نے محارہ کی

مکمل اختیار کر لی تھی کہ اپنے بھائی کی مدد کر دو، چاہے ظالم ہو، چاہے مظلوم، اور جاہلیت (اسلام سے پہلے) کا وہ اسی اصول پر چل رہا تھا، وہ گویا ایک رنگہ اصول تھا اور اس نے مذہبی تعلیم کی حیثیت اختیار کر لی تھی اور یہ بات ایسی مشہور تھی کہ کسی کے سوچنے اور غور کرنے کی ضرورت ہی نہیں تھی۔ ایک مرتبہ رسول اللہ صلی اللہ علیہ وسلم نے صحابہ کی مجلس میں فرمایا کہ اپنے بھائی کی مدد کر دو چاہے ظالم ہو، چاہے مظلوم ہو، عربوں کے لئے یہ ایسی جہانی بوجہی حقیقت اور روزمرہ کی بدیہی بات تھی کہ اس پر سکوت طاری ہو جانا چاہئے۔ پھر اللہ کا رسول کہہ رہا تھا جو غلط بات نہیں کہہ سکتا۔ لیکن رسول اللہ صلی اللہ علیہ وسلم نے صحابہ کی جو تربیت کی تھی اور ان کا جو ذہن بنایا تھا وہ ذہن اس کو مہم نہیں کر سکا انہوں نے عرض کیا:

ننصر ولا مظلوما، فکیف ننصر ولا ظالما (ہم مظلوم کی مدد تو کریں، لیکن ظالم کی مدد کیسے کریں) سوسائٹی اور معاشرہ کی جو سب سے مستحکم بنیاد ہے اور جس پر سب سے زیادہ اعتماد کیا جاسکتا ہے وہ ایسی ہی تربیت ہے کہ اس کا ذوق سلیم، بلکہ اس کا قلب سلیم (ذوق سلیم نے بارہا دھوکہ کھایا ہے، لیکن قلب سلیم دھوکہ نہیں کھاتا) اس کا قلب سلیم اس پر جاگ جائے، چوکتا ہو جائے اور پوچھنے لگے کہ یہ کیسے ہو سکتا ہے کہ معاشرہ میں ظلم ہوتا ہے اور بڑھتا اور پنتا رہے؟

یہ اخلاق تربیت اور اس کی کامیابی کی آخری نمونہ ہے، دنیا کی تاریخ میں ایسی تربیت کی مثال ملنی مشکل ہے کہ ایک طرف صحابہ کرام اطاعت و انقیاد کا

بے مثال نمونہ تھے وہ آنحضرتؐ پر پروردانہ دارنثار ہوتے تھے اور یہ نہیں پوچھتے تھے کہ ہمارا انجام کیا ہوگا؟ پر دلانے شیخ پرگرتے ہیں اور جان دیتے ہیں اور انجام نہیں سوچتے صحابہ کی جماعت رسول کے کہنے کے بعد پھر فوراً کرنے کی بھی ضرورت نہیں سمجھتی تھی، لیکن اب اس کے اندر ایسا انقلاب آچکا تھا، معاشرہ کو ایسی مستحکم، ایسی بلند اور ایسی اصولی بنیاد پر اٹھایا گیا تھا کہ جب آپ نے فرمایا کہ اپنے بھائی کی مدد کر دو چاہے ظالم ہو چاہے مظلوم تو صحابہ کرام ٹرپ اٹھے اور پورے ادب سے کہا کہ یا رسول اللہ! آپ نے اب تک ہمیں یہ تعلیم دی ہے کہ ہم مظلوم کی مدد کریں اور ظالم کا ساتھ نہ دیں، کیا ہم اپنی قوت سماعت پر شک کریں شاید ہمارے کانوں نے اسے صحیح نہ سنا ہو؟ آپ فرماتیں کہ ظالم کی مدد کیسے کی جائے؟ آپ نے فرمایا ہاں ظالم کی بھی مدد ہوتی ہے! مظلوم کی مدد یہ ہے کہ اس پر ظلم نہ ہونے دو، ظالم کی مدد یہ ہے کہ اس کا ہاتھ پکڑ لو، اسکو ظلم کرنے نہ دو۔“

یہ وہ چیز ہے جو انسانی معاشرہ کو بچانے والی ہے کہ بلا تفریق مذہب و ملت

بلا تفریق قومیت، بلا تفریق ذات برادری، اپنے تعلقات کو بالکل نظر انداز اور مفادات کو بالکل فراموش کر کے، یہ نہ دیکھا جائے کہ ظالم کون ہے اور مظلوم کون ہے؟ ظالم کوئی بھی ہو اپنی قوم کا مجرب ترین فرد ہو، قائد ہو، رہنما ہو، اس کو ظلم سے روکا جائے۔ اگر معاشرہ میں یہ اخلاقی جرات، یہ غیر جانبداری اور خلوص کی یہ طاقت ہے تو معاشرہ بچ سکتا ہے اور اگر یہ نہیں ہے تو دنیا کی کوئی طاقت اس معاشرہ کو نہیں بچا سکتی۔ آج ہندوستان میں کی اسی چیز کی نظر آتی ہے جس کی وجہ سے اس معاشرہ سے متعلق خطرہ پیدا ہو گیا ہے۔

جب کسی انسانی نسل پر، کسی دور میں اخلاقی گراؤ کا ایک دورہ پٹکا ہے، یا وہ کسی انسانی سازش یا کسی انتشار پسند طاقت کا شکار ہوتی ہے اس وقت دو لطفے میدان میں آتے ہیں۔ ایک دانشوروں کا طبقہ اور ایک مذہبی انسانوں کا طبقہ یہ دو طبقے ہیں جن میں بگاڑ (CORRUPTION) سب سے آخر میں داخل ہوتا ہے تاریخ ہمیں بتاتی ہے، قیاس بھی یہی چاہتا ہے اور عقل سلیم (COMMON SENSE) کا فیصلہ بھی یہی ہے کہ سب سے آخر میں جس طبقے میں فساد داخل ہوتا ہے اور خرابی آتی ہے وہ جہی آدمیوں کا طبقہ ہے۔ اسکے بعد دانشوروں کا طبقہ ہے، لیکن جب دانشوروں میں اور مذہبی انسانوں میں بھی بگاڑ (CORRUPTION) آجائے تو پھر اس معاشرہ کا (یہ تو میں نہیں کہہ سکتا کہ خدا مانتا ہے۔ خدا مانتا ہو تو اطمینان ہی اطمینان ہے) لیکن پھر اس معاشرہ کو کوئی چیز بچا نہیں سکتی۔

اس وقت ضرورت ہے کہ دانشور اور مذہبی انسان میدان میں آئیں اس وقت ضرورت ہے کہ ہماری یونیورسٹیوں سے، ہماری دانش گاہوں سے استاد نکلیں اور معاشرہ کو بچانے کی کوشش کریں۔ مجھے ڈر معلوم ہوتا ہے کہ آئندہ کامورخ جب اس معاشرہ کی تاریخ لکھے گا جس میں ہم اور آپ سانس لے رہے ہیں تو کہیں نہ لکھے کہ یہ حادثہ اس وقت پیش آیا جب ملک میں مسئلہ یونیورسٹی موجود تھی کی از العلوہ دیوند موجود تھا مذکوۃ العلماء موجود تھا اور جامعۃ ملیہ موجود تھی۔ ان کی موجودگی بلکہ ان کی دیوار کے نیچے اور ان کے سایہ میں سب کچھ مورہا تھا

اس وقت ضرورت یہ ہے کہ آپ میدان میں آئیں اور بگاڑنا، بے اصولی کا، بددیانتی کا فریضہ خوری اور ذخیرہ اندوزی کا، اقربا نوازی اور خویش پروری کا، سنگدلی کا اور (مجھے معاف کریں) سب سے بڑھ کر سفاکی اور درندگی کا جو دھارا بہ رہا ہے اور ملک تباہی و بربادی کے جس رخ پر جا رہا ہے اس کا راستہ روک کر کھڑے ہو جائیں۔

ایسے جوان مردوں کے لئے پہلی شرط تو یہ ہے کہ ان کے اندر اخلاقی جرات ہو اور وہ بے لوث ہوں، وہ اس معاشرہ کو دینے کے لئے آئیں، لینے کے لئے نہ آئیں اس بگڑے ہوئے نظام سے فائدہ اٹھانے کے لئے نہ آئیں، بلکہ ان کی شان وہ ہو جو ایرانی شہو عرفی نے بیان کی ہے،

- عدیل ہمت ساقیست فطرت عرفی کہ ماتم دگراں و گدائے خویشین است

ان لوگوں کی جو ایسے بحران (CRISIS) کے موقع پر میدان میں آتے ہیں اور پورے معاشرہ کو اور پوری قوم کو موت کے منہ سے نکال دیتے ہیں ان کی تعریف یہ ہے کہ وہ ساقی کفطرت اور مزاج رکھتے ہیں، ساقی سب کو پلاتا ہے اور خود نہیں پیتا۔ یہ مرحلہ بہت مشکل ہے اور دل پر پتھر رکھے بغیر طے نہیں ہو سکتا لیکن اس کے بغیر کام بھی نہیں چلتا۔ میں اپنے عزیز طلبہ سے کہنا چاہتا ہوں کہ آج ہندوستان میں عزت کا مقام بھی حاصل ہو گا جب آپ اس ملک کو بچانے کی مخلصانہ، جان فرود شانہ، بے فرضانہ اور آخر میں کہتا ہوں کہ مجنونانہ کوشش کریں گے۔ کسی قوم کو، کسی جماعت کو عزت کا مقام اسی وقت ملتا ہے جب وہ کسی کو فائدہ پہنچائے اور خود فائدہ اٹھائے، جب وہ اپنا دامن بھاڑ دے اور دوسروں کی بھولی



بہر دے، وہ اپنے گھر میں اندھیرا پسند کرے اور دوسروں کے گھر میں چراغ جلائے، جب وہ اپنے بچوں کو بھوکا سلائے ابو طلحہ انصاری کی طرح اور مہانوں کو شکم سیر کر کے اٹھائے۔ آپ تاریخ پڑھیں تو آپ پر بہت سے حقائق کھلیں گے اور عبرت و موعظت کا بڑا سامان ملے گا لیکن افسوس ہے کہ تاریخی واقعات کی تہہ میں اور انقلابات سلطنت کے پس پردہ جو حقائق **FACTORS** کام کرتے ہیں، جو مخفی طاقتیں کام کرتی ہیں جو وقت کی رفتار بدل دیتی ہیں کسی ملک کی قسمت بدل دیتی ہیں، ہمارے مورخوں کی نگاہ وہاں تک نہیں جاتی، وہ زیادہ تر یہی لکھتے ہیں کہ فلاں بادشاہ آیا اور فلاں بادشاہ گیا، فلاں نے فلاں ملک پر حملہ کیا اور فتح یاب ہوا، اور فلاں نے شکست کھائی۔ لیکن اسکے پیچھے کیا طاقتیں کام کر رہی تھیں؟ حقیقی اسباب کیا تھے؟ پھر اسباب کے پیچھے اسباب ہوتے ہیں۔ جیسے مولانا روم کہتے ہیں کہ گرمی کا زمانہ ہے اور ایک شخص پنکھا جھل رہا ہے تو کو تاہ میں یہ کہے گا کہ یہ ہوا اس پنکھے کی وجہ سے آرہی ہے، لیکن جس کی نظر اور گہری ہوگی وہ کہے گا کہ نہیں، اصل میں اس ہاتھ کا کارنامہ ہے جو اس کو ہلار رہا ہے، پنکھا زمین پر رکھ دو تو ہوا نہیں آئے گی، اس سے بھی جس کی گہری نظر ہے وہ کہے گا کہ نہیں یہ ہاتھ بھی نہیں بلکہ انسان کا ارادہ ہے، اس کی نیک نیتی اور خدمت کرنے کا جذبہ اصل میں اس کا سرچشمہ ہے۔ اگر کسی کی نظر اور گہری ہے تو وہ کہے گا کہ نہیں، یہ نہ پنکھے کا کارنامہ ہے، نہ ہاتھ کافی ہے، ہوا ضروری تھی یہ ہوا یوٹھنا میں ہے یہ ہوا اصل میں مسن ہے۔ لیکن جس کی نظر اس سے بھی آگے ہے وہ کہے گا کہ نہیں اس ہوا کا جو خالق ہے، اس ہوا کو جو حکم دیتے والا ہے۔ جس نے اس کو طاق دیا

اور آزادی بخشی ہے کہ وہ چلے وہ ہے محسن حقیقی۔ تاریخ کا معاملہ بھی یہی ہے کہ واقعات کے پیچھے اسباب ہوتے ہیں، ان اسباب کے پیچھے دوسرے اسباب ہوتے ہیں اور ان اسباب کے درمیان رشتہ ہوتا ہے۔ آپ جو یہ دیکھتے ہیں کہ دنیا میں کوئی سدھار پیدا ہوا اور کوئی سماج موت اور زندگی کی کشمکش میں مبتلا ہونے کے بعد اچانک تازہ دم ہو کر اٹھا اور اسنے پھر زندگی کا سفر شروع کیا اور اپنی صلاحیتوں کو اجاگر کرنا شروع کیا، اسکے پیچھے کسی ایسی جماعت، کچھ ایسے افراد کا ہاتھ ہوتا ہے جو اپنی زندگی کو خطرہ میں ڈالتے ہیں اور جو اپنے نفع سے آنکھیں بند کر لیتے ہیں۔

کسی ایسے ملک میں جیسے کہ ہندوستان ہے جو مختلف تہذیبوں کا گہوارہ ہے، مختلف قوموں کا دامن ہے، اور یہاں کی ایک تاریخ ہے، یہاں کچھ غلامنہیاں اور تلخیاں رہی ہیں، کچھ سیاسی کشمکش رہی ہے وہاں موجودہ حالات میں (میں آپ سے صفائی کے ساتھ کہتا ہوں) کم سے کم مسلمانوں کے لئے کوئی راستہ عزت حاصل کرنے کا نہیں ہے۔ سوائے اس کے کہ وہ اس ملک کی اخلاقی قیادت کا جھنڈا بلند کریں اور اس ملک کو بچانے کی مخلصانہ کوشش کریں وہ ثابت کر دیں کہ ملک کو بچانے کے لئے اپنے کو خطرہ میں ڈال سکتے ہیں اور اس ملک کے بچانے میں ان کی کوئی گروہی دمنہ ہی عنرض، قومی غرض یا انفرادی غرض نہیں ہے، وہ اپنی کوششوں کا اجر صرف خدا سے چاہتے ہیں وہ ایک عقیدہ اور جذبہ کے تحت میدان میں آتے ہیں کہ یہ ملک امانت ہے، اس ملک کے باشندے خدا کے پیدا کئے ہوئے انسان ہیں، ان کے ساتھ ہمیں رہنا ہے اگر یہ نہ

ہوں گے تو ہم بھی نہیں ہوں گے۔

اس وقت ہندوستان میں یہ موڑ آ گیا ہے کہ پڑھے لکھوں کی جماعت، دانشور  
کی جماعت ہماری جامعات اور دانش گاہوں کے فضلاء کی جماعت میدان میں آئے، اس وقت  
میدان دانشوروں کا ہے، مذہبی آدمیوں کا اور ایسے بے لاگ انسانوں کا ہے جو سیاسی  
پارٹیوں اور سیاسی مفادات سے بالکل آنکھیں بند کر لیں۔ اس سے کوئی مطلب نہ رکھیں کہ ایسا  
کرنے سے ہماری پارٹی پاور میں آئے گی اور ہمیں حکومت ملے گی۔ ایسی مثالیں بھی تاریخ  
میں ملتی ہیں کہ جب موقع آیا انعام ملنے کا، اور جب حکومت شمالی میں رکھ کر پیش کی ہونے  
لگی تو اللہ کے بندوں نے کہا کہ ہم نے اسلئے کام نہیں کیا تھا، ہم نے تو ہمدردی میں کیا  
تھا، غلوں کے ساتھ کیا تھا، خدا کی خوشنودی کے لئے کیا تھا، ہمیں اس کا انعام  
نہیں لینا ہے

حَقْوَاتُہِ بِہِ حَقِیْقَتِہِ ہِے ہِمَارِے نُو جُو اَنُوں کُو خَا م طُورِ پَر سَہِجِہِ

لینا چاہئے کہ یہ بڑا اہم، بڑا قیمتی وقت ہے۔ ایسے زریں مواقع اقوام و ملل کی تاریخ میں اور  
ملکوں کی تاریخ میں کبھی صدیوں کے بعد آتے ہیں۔ یہ ایک زریں موقع خدا کی طرف سے ہم کو  
اور آپ کو دیا گیا ہے خدا کا شکر ہے اس کا احسان کہ اسنے آپ کو اس دور میں پیدا کیا۔  
لوگ تو ہمدردی کریں گے، کہیں گے ہم کاش ایسے دور میں نہ پیدا ہوئے ہوتے۔ لیکن  
جو ان مردوں اور بلند ہمت لوگوں کے سوچنے کا طریقہ یہ نہیں۔ میں آپ کو مبارکباد دیتا  
ہوں، یہاں کے مسلمانوں کو مبارکباد دیتا ہوں، میں یہاں کے تمام غیر پسند عناصر کو

اور تمام انسانیت دوست جماعتوں اور دماغوں کو مبارک باد دیتا ہوں کہ خدا نے ان کو ایک ایسے دور میں پیدا کیا اور ایک ایسا موقع عطا کیا جسے ہمارے اسلاف بڑی بڑی عبادتوں سے حاصل نہیں کر سکتے تھے، وہ مدت مدت بھر جاگ کر نہیں حاصل کر سکتے تھے وہ دن۔ دن بھر روزہ رکھ کر نہیں حاصل کر سکتے تھے آج وہ موقع ہم کو حاصل ہے کہ ہم آج انسانیت کی بے لوث خدمت کر کے اور ملک کو بچانے کے لئے جان لڑا کر، اس ملک کو خطرہ کے دہانے سے، اڑدھ کے منہ سے نکال سکتے ہیں۔

میں نیز کسی معذرت کے صاف کہتا ہوں کہ میں نے تاریخ کا مطالعہ کیا ہے میں نہیں سمجھتا کہ ہمارا ہندوستانی معاشرہ کبھی ایسے خطرہ سے دوچار ہوا ہو جیسا کہ اس دور میں، اس تیسرے پچیس برس کے اندر ہوا ہے۔ میں بالکل اس پر معذرت نہیں کر دوں گا۔ ہندوستان کا جسم بار بار زار و نزار ہوا ہندوستان نے شکست کھائی، ہندوستان پر برطانیہ کی بدیس حکومت رہی یہ سب تاریخی واقعات ہیں، لیکن ہندوستان کی روح اور ہندوستان کا ضمیر اس طرح سے کمزور نہیں ہوا تھا کہ اسے اپنا کام کرنا چھوڑ دیا ہو۔ ہندوستان کی تاریخ میں کبھی ایسا دور نہیں آیا کہ برائی کو اور ظلم کو اس آسانی کے ساتھ گوارا کر لیا گیا ہو جس آسانی کے ساتھ آج گوارا کیا جا رہا ہے بلکہ اس کو فلسفہ بنایا جا رہا ہے اسکے ذریعہ سے جماعتوں کو مستحکم اور منظم کیا جا رہا ہے، اس کے ذریعہ ہندوستان میں حکومت کا استحقاق ثابت کیا جا رہا ہے۔ ہندوستان سینکڑوں مصیبتوں کا شکار ہوا ہے لیکن ضمیر انسانی، ہندوستان کا ( CONSCIENCE ) زندہ رہا اسے اپنا کام کرنا، اپنا

(FUNCTION) کہیں چھوڑا نہیں۔ اس وقت جو اصل خطرے کی چیز ہے، سے

مجھے یہ ڈر ہے دل زندہ تو نہ مرجائے

کہ زندگی ہی عبارت ہے تیرے بیٹے سے

مجھے یہ ڈر ہے کہ ہندستان کا ضمیر کہیں مر نہ گیا ہو، اس سے بڑھ کر کوئی خلوہ

کی بات اور کیا ہو سکتی ہے کہ اتنے بڑے ملک میں کسی دل درد مند کی کراہ سنتے میں نہیں آتی

کہ ٹپ کر کسی نے فریاد کی ہو اور قلندر انشان سے میدان میں آگیا ہو۔ سے

گوتے توفیق و سعادت درمیاں انگندہ اند

کس بیدار در نمی آید، سواراں را چه شد

لیڈر اپنی جگہ پر، سیاسی جماعتیں اپنی جگہ پر، دانش گاہیں اپنی جگہ پر، لائبریریاں اپنی

جگہ پر، خطیب و مقرر اپنی جگہ پر، ذہین (INTELLIGENT) بلکہ (GENEUS)

قسم کے انسان اپنی جگہ پر، لیکن وہ ضمیر کہاں ہے جو معاشرہ کی اس پستی پر، انسانیت

کی اس بستی پر خون کے آنسو روتے؟ انسانیت کی حفاظت اسی ضمیر نے کی ہے، تفنگ و

شمشیر نے نہیں کی ہے، سپاہ اور فوج نے نہیں کی ہے، شاہی خزانوں اور دولت کی

بہتات نے نہیں کی ہے، علم انسانی کی ترقی نے نہیں کی ہے، ٹکنالوجی اور سائنس نے

نہیں کی ہے بلکہ ایک ضمیر انسانی ہے جو سب پر غالب آیا، جہاں وسائل نہیں تھے

اس نے وہاں وسائل پیدا کر لئے، آپ دیکھتے جب کسی کے دل پر چوٹ لگتی ہے اور

جب کوئی بے قرار ہوتا ہے وہ کیا کر لیتا ہے یا ایک آدمی کے پاس وسائل کا ذخیرہ ہے

لیکن اس کے دل میں درد نہیں ہے اور کچھ کرنے کا ارادہ ہی نہیں ہے تو وقت گزر جاتا ہے اور وہ کچھ نہیں کرتا۔ مجھے جو خطرہ ہے وہ یہ ہے کہ ہندوستانی معاشرہ کا ضمیر تعطل کا شکار ہو گیا ہے اس نے اپنا کام کرنا چھوڑ دیا ہے، یہ خطرہ کی بات ہے اس لئے کہ انسانیت کی اس اسی ضمیر سے ہے۔ اس دنیا میں جو کچھ خیر و فلاح کی امید ہے وہ اسی ضمیر سے ہے۔ جب یہ ضمیر بیدار ہوتا ہے اس کو خدا کی طرف سے روشنی ملتی ہے۔ پیغمبروں کی طرف سے اس کو قضا ملتی ہے اور یہ دولت پرستی کا شکار نہیں ہوتا، ملاقت پرستی کا شکار نہیں ہوتا تو پھر یہ ضمیر وہ کام کرتا ہے جو بڑی بڑی سلطنتوں سے اور بڑی بڑی فوجوں سے نہیں ہوسکا۔ دیکھئے کچھ زندہ ضمیروں نے، کچھ صالح ضمیروں نے، کچھ دردمند ضمیروں نے اپنے اپنے زمانہ میں کیا کام کر لیا۔ یہ بزرگان دین کیا رکھتے تھے، ان کے پاس کیا سرمایہ تھا، لیکن انہوں نے ایک نیا معاشرہ پیدا کر دیا، ایک نیا دور ان کی ذات سے شروع ہو گیا۔

آج ہمیں جس چیز کا شکوہ ہے وہ یہ کہ ہر طرح کی آداز میں سننے میں آتی ہے

ہر طرح کے منشور (MANIFESTO) سامنے آتے ہیں، ہر طرح کے اعلانات ہمارے سامنے آتے ہیں لیکن انسانیت کی پرستی اور انسانی جان و مال اور انسانی حقوق کی پامالی پر کوئی رونے والی آنکھ اور کوئی درد محسوس کرنے والا دل نظر نہیں آتا۔ ہم سمجھتے ہیں کہ ایسی دانش گاہوں میں جہاں سب کچھ سکھایا پڑھایا جاتا ہے وہیں ایسے لوگ ملنے چاہئیں وہیں ایسے لوگوں کو ڈھونڈنا چاہئے، چند نوجوان ہی سہی جو اپنے مستقبل کی طرف سے آنکھ بند کر لیں جیسے کہ ایک پیغمبر نے اسی طرح کے ایک بگڑے ہوئے معاشرہ میں اصلاح کا کام شروع

کیا تو ان کی قوم نے طعنہ دیا تھا، انھوں نے کہا ” لَقَدْ كُنْتَ فِينَا مَرْجُوًّا قَبْلَ هَذَا “ اے صالح تم سے تو بڑی بڑی امیدیں وابستہ تھیں تم تو بڑے (PROMISING) آدمی تھے تم سے تو بڑی بڑی توقعات قائم تھیں کہ تم اپنے گھر کو خوشحال بناؤ گے، تم اپنی قوم کا نام روشن کر دو گے، اپنے وطن کا نام روشن کر دو گے، یہ تم کیلئے بیٹھے، تم نے یہ جھگڑا کہاں شروع کر دیا۔ قوم کے نزدیک یہ جھگڑا تھا۔ لیکن انسانیت کی ڈو بتی کشتی ہمیشہ انھیں لوگوں نے بچائی ہے جنھوں نے اپنے مفاد کو نہیں دیکھا، معاشرہ کے مفاد کو دیکھا، لیکن جس قوم میں نام لینے کے لئے بھی ایسے چند آدمی نہ پائے جاتیں جو کسی بڑے سے بڑے عہدہ اور منصب کو اپنے مقصد کے راستے میں خاطر میں نہ لائیں تو ایسی جماعت اور ایسی قوم کے متعلق کوئی بڑی امید قائم نہیں کی جاسکتی اور اس کا کوئی وزن نہیں خدا کے میزان میں بھی اور انسانیت کے میزان میں بھی۔ ایسے صاحب عزیمت اور باہمت لوگ کم سے کم مسلمانوں میں ہر دور میں پائے گئے ہیں جنھوں نے سلطنتوں اور بادشاہوں کو منہ نہیں لگایا۔ آج پھر ان کی ضرورت ہے۔ کسی تعہد میں ہی لیکن ایسے لوگ ہونے چاہئیں جو یہ کہہ سکیں سے

بر داین دام بر سید و گرنہ کہ فقار بلند است آشیانہ

آج مصیبت یہ آگئی ہے کہ بار بار کے تجربوں سے مزاج دانوں اور تجربوں

کا ردوں نے یہ سمجھ لیا ہے کہ اس معاشرہ میں ہر شخص کی ایک قیمت ہے اگر وہ اتنے دام میں نہیں بک سکے گا تو اتنے دام میں ضرور بک جائے گا۔ لیکن خدا کے کچھ بندے ہمیشہ رہے اور رہنے چاہئیں جو کسی دام میں بھی نہ بک سکیں۔ بڑے سے بڑا سناہرا جبال

آپ ان کے سامنے ڈال کر دیکھئے، کہیں ان کے تصور میں بھی یہ آجائے کہ اعزاز قبول کروں تو ان کی راتوں کی نیند اڑ جائے۔ میں کہتا ہوں خدا کے فضل سے ابھی ایسے لوگ اس دنیا میں ہیں۔

خاکسار ان جہاں را بختارت حق تو چہ دانی کہ دریں گرد سوارے باشد

ابھی ہماری نسل میں بھی ایسے لوگ ہیں کہ بڑے سے بڑا عہدہ اور منصب ان کو اپنے اس جاوہ حق سے اور مقام سے جبکہ انہوں نے سوچ سمجھ کر اختیار کیا ہے اپنے اس بوریائے فقر سے، اپنے خاک کی اس ڈھیر سے ہٹانے کی طاقت نہیں رکھتا۔ آج بھی خدا کے فضل سے ایسے لوگ موجود ہیں، اس لئے ہر شخص کے متعلق یہ خیال کرنا کہ یہ کسی نہ کسی قیمت میں بک جائے گا۔ یہ ہمارا ہی لیکن ہمارے بھی شکاری ہوتے ہیں، یہ ہمارے ہی ہیں۔ آجائے گی غلط ہے، ایسی ہمارا انسانیت کی ابرو ہے۔ آپ سے میں اسلئے نہیں کہتا کہ آپ ان کو تلاش کریں، میں کہتا ہوں آپ ہا نہیں جس کو بڑے سے بڑا شکاری بھی شکار نہیں کر سکتا۔ پھر آپ وہ ہا نہیں گے کہ جس کے سرو پر سے اڑ جائے گی اس کے سر پر بادشاہی کا تاج رکھا جائے گا۔ وہ ہا ایک خیالی پرندہ ہے لیکن آپ حقیقی معنی میں ہا بن جائیں گے، آپ جسکے پاس سے گذر جائیں گے اسے عزت ملے گی، طاقت ملے گی، اسکو اعتماد ملے گا، ایمان ملے گا۔

آج ہمارے ملک اور ہمارے جاں بلب معاشرہ کو بڑے بڑے فاضلوں بڑے مالوں اور بڑے دانشوروں کی ایسی ضرورت نہیں جتنی صحیح اور دلیر انسانوں کی، قربانی کے



لئے تیار ہونے والے انسانوں کی ضرورت ہے اور میں سمجھتا ہوں کہ سیلم یونیورسٹی جس نے کبھی اس ملت اور اس ملک کو محمد علی جوہر جیسا فرزند دیا ہے جنہوں نے اس ملک میں صحیح طور پر جمہوری زندگی کا آغاز کیا۔ یہاں عوامی سیاست درحقیقت مولانا محمد علی نے شروع کی وہی گاندھی جی کو میدان میں لائے۔ یہ ایک تاریخی واقعہ ہے۔ ان سے پہلے سیاست دانشوروں اور دستور کی سمجھ رکھنے والوں میں تھی۔ دانشوروں کا ایک بہت ادنیٰ طبقہ تھا جو سیاسی باتیں کرتا تھا، بازار میں سیاست کو لانے والے، پارکوں میں سیاست کو لانے والے اور پبلک میں سیاست کو لانے والے محمد علی اور شوکت علی ہیں وہ آپ کی اسی یونیورسٹی کے فرزند تھے۔ جنہوں نے اس ملک میں حریت پسندی اور قومی و دینی غیرت کی آگ لگا دی اور جنہوں نے تحریک خلافت شروع کی اور پھر تحریک آزادی میں ہراول دستہ بلکہ قائد کا کردار ادا کیا۔ آج پھر ہندستان کا معاشرہ طالب ہے، اس نے اپنا دامن پھیلا رکھا ہے، میں اس کی طرف سے ترجمانی کر رہا ہوں کہ ہمارا معاشرہ پھر آج آپ سے دقت کا سچا ہی پاہتا ہے۔ ہر دقت کا ایک سچا ہی ہوتا ہے ہر دقت کی ایک دعوت ہوتی ہے، ہر دقت کی ایک ضرورت ہوتی ہے۔ جب ضرورت تھی تحریک آزادی کے سوراؤں کی، جب ضرورت تھی حریت کے سوراؤں کی، جب ضرورت تھی سرفروشنوں کی تو اس وقت علی برادران میدان میں آئے آج ملک کو اخلاقی زوال سے بچانے والوں کی ضرورت ہے۔ آج اس ملک میں ایثار و قربانی کا ایک مثالی نمونہ قائم کرنے والوں کی ضرورت ہے آج اس ملک میں اصحاب کھٹ جیسے نوجوانوں کی ضرورت ہے جنکے بارے میں قرآن کہتا ہے۔

اِنَّهُمْ فِتْيَةٌ اَمْرًا بِرَبِّهِمْ  
 وَزِدْنَاهُمْ هُدًى وَرَبَّنَا عَلٰى  
 قُلُوْبِهِمْ اِذْ تَامُوْا فَقَالُوْا رَبُّنَا  
 رَبُّ السَّمٰوٰتِ وَالْاَرْضِ، لَنْ  
 نَدْعُوْا مِنْ دُوْنِهَا،  
 لَقَدْ قُلْنَا اِذَا شَطَطًا (کہت ۱۴، ۱۳)

وہ چند نوجوان تھے کہ اپنے پروردگار پر  
 ایمان لاتے تھے، ہم نے انہیں ہدایت میں  
 اور زیادہ مضبوط کر دیا اور ان کے دلوں کی  
 (صبر و استقامت سے) بندش کر دی وہ جب  
 (راہ حق) میں کھڑے ہوئے تو انہوں نے  
 (صاف صاف) کہہ دیا، ہمارا پروردگار تو

دہی ہے جو آسمان و زمین کا پروردگار ہے ہم اسکے سوا کسی

اور معبود کو پکارنے والے نہیں۔ اگر ہم ایسا کریں تو یہ بڑی ہی بے جا بات ہوگی۔

آج ہمارے معاشرہ کو ایسے نوجوانوں کی ضرورت ہے جو میدان میں آئیں اور

ملک کو اخلاقی زوال سے بچائیں۔ اخلاقی زوال اپنی آخری حد تک پہنچ گیا ہے۔ ایک آدمی

کسی حادثہ کا شکار ہو جائے تو یہ تو ایک ایسا واقعہ ہوتا ہے کہ اسکے قریب و جوار میں کھرام

بچ جائے لوگ جمع ہو جائیں، مائیں اپنے گروں سے نکل آئیں اپنے بچوں کو چھوڑ دیں

کوئی پانی لے کر آئے، کوئی دوا لے کر آئے کہ ہمارے بھائی، معلوم نہیں کہاں چارہ ہے

تھے حادثہ کا شکار ہو گئے۔ لیکن اس ملک کی اخلاقی گراؤ کا حال یہ ہے کہ اس وقت

لوگ ان سرے ہوئے پکلے ہوئے انسانوں کے ہاتھ سے گھڑیاں نکال لیتے ہیں اور ان کے

پرس کی تلاشی لیتے ہیں، اس وقت بجائے اسکے کہ ان خشک لبوں میں پانی کا ایک

قطرہ ڈالیں، وہ ظالم ان کی قیمتی چیزیں لوٹنے میں لگ جاتے ہیں۔ آپ یہ واقعات تاریخ

میں پڑتے تو یقین نہ کرتے اور دوسرے ملک کے لوگ یقین نہیں کریں گے لیکن ہم کیا کریں۔ ریلوں میں بارہا ایسے حادثے پیش آتے ہیں اور قریب کی دیہاتی آبادی ہے۔ دیکھتی ہے کہ ایک آدمی دبا ہوا ہے دو لکڑیوں کے بیچ میں اس کا بدن اُگیا ہے۔ وہ کہتا ہے کہ میرا سب کچھ لے لینا لیکن کسی طرح مجھے اس شکنجے سے نکال دو تو انہوں نے اس کے ہاتھ سے گھڑی جھین لی اور اس کی جیب سے کچھ روپے نکال لئے اور اسکو مڑتا ہوا چھوڑ کر چلے گئے۔ جو معاشرہ اس سنگدلی کی حد تک پہنچ گیا ہو اس معاشرہ کی کسی چیز کو دیکھ کر بھلا دل خوش ہو سکتا ہے، اس سے کچھ امید کی جا سکتی ہے کہ وہ معاشرہ دنیا میں باقی رہے گا کوئی بڑا قیادت کا ردل ادا کرے گا؟

خدا کو انسان کی جو چیز سب سے زیادہ ناپسند ہے، جس پر اس کی غیرت کو جوش آتا ہے وہ ظلم ہے، سب کچھ وہ معاف کر سکتا ہے۔ عقائد کی حد تک قرآن اعلان کرتا ہے کہ شرک معاف نہیں کرے گا اور انسانوں کی قسمتوں کا جہاں تک تعلق ہے سلطنتوں تہذیبوں اور معاشرے کی قسمتوں کا جہاں تک تعلق ہے ظلم ان کے لئے پیغام موت ہے، ظلم کے بعد ان کو ذلیل نہیں دی جاتی۔ تو میرے عزیز، ہندو مسلمان نوجوانو! آپ اس معاشرہ کو ظلم سے بچانے کے لئے میدان میں آئیں، دیہاتوں اور شہروں میں جائیں اور پکار لگائیں کہ یہ ظلم نہیں ہونا چاہئے، یہ نساہات نہیں ہونے چاہئیں اس میں بے گناہ مارے جاتے ہیں۔ میں نے کئی مرتبہ اس کا نقشہ کھینچا ہے کہ ایک مسافر بڑے ارمانوں کے ساتھ بمبئی سے آ رہا ہے تھوڑی سی پونجی بچا کر، سنا ہے کہ ماں بیمار ہے میں جاتے ہی دوا

لاؤں گا۔ وہ میری صورت دیکھ کر خوش ہوں گی ان کے اندر طاقت آجائے گی وہ آنکھیں کھول  
 دیں گی۔ ابھی وہ اسٹیشن سے چلا ہی تھا کہ اسے چُہرا بھونک دیا گیا۔ ادھر ماں تڑپ رہی ہے  
 اور یہاں بیٹے نے جان دیدی۔ جس معاشرے میں یہ واقعات ہوں اس معاشرہ میں کیا کوئی  
 بھی ترقی، اقتصادی، سیاسی اور علمی ترقی خوشی کی بات ہو سکتی ہے؟ اس میں جو یونیورسٹیوں  
 کی تعداد بتلائی جاتی ہے میں کہتا ہوں اس کے دس گنا یونیورسٹیاں ہو جائیں جب بھی اس  
 معاشرے کے لئے کوئی خوشی اور اطمینان کی بات نہیں، کوئی عزت کی بات نہیں، متوسط  
 ٹہرے لکھے لوگ ہوں مگر ظلم سے نفرت ہو، گناہ سے نفرت ہو **CORRUPTION**  
 سے نفرت ہو، وہ معاشرہ زندہ ہے، طاقتور ہے اور ممکن ہے کہ دوسری قوموں کی قیادت  
 کرے۔

میرے عزیز بھائیو! میرے محترم اساتذہ اور فضلا! میں معافی چاہتا ہوں۔

رکھو غالب مجھے اس تلخ نوائی میں صاف

آج کچھ درد میرے دل میں سوا ہوتا ہے

اگر میں نے اپنے حد سے تجاوز کیا ہو، اگر میں نے بعض تلخ حقیقتیں تلخ انداز میں کہی ہوں  
 تو مجھے معاف فرمائیے کہ جب حقائق کی تلخی حد سے بڑھ جاتی ہے تو کوئی شیریں کلامی اسے  
 شیریں نہیں بنا سکتی، وہ فریب دہی ہوتی ہے۔ میں نے ایک تلخ حقیقت کو تلخ انداز میں  
 کہا ہے۔ اس پر میں آپ سے معذرت خواہ ہوں، ہماری سوسائٹی کا رنگ یہ ہے کہ  
 کوئی صاف بات کہتا نہیں، بہت دور سے چل کر، اپنی پارٹی اور اپنے فرقہ کو محفوظ رکھتے

ہوتے، اس کو بچانے موئے، ہزار احتیاط کے ساتھ ایک بات ایسی کہی جاتی ہے کہ پھر کوئی پکڑ نہ سکے، ان کو پکڑے جانے کی فکر زیادہ ہوتی ہے اور سوسائٹی کے تباہ ہونے کی فکر کم ہوتی ہے۔ لیکن جب آگ لگی ہو تو یہ تحفظات باقی نہیں رہتے گفتگو کے آداب باقی نہیں رہ سکتے۔ جب آگ لگ جاتی ہے تو پھر کسی زبان میں کیسے ہی بے ڈھنگے طریقے سے کہا جاتا ہے۔ پتہ بھی بول اٹھتا ہے کہ آگ لگی ہے۔ اس وقت صورت حال یہی ہے، نہ اس سے کم نہ اس سے زیادہ۔ اس وقت ہمارا معاشرہ کوہِ آتشِ فشاں کے دہانہ پر دھنک گیا ہے اور کوئی تہمید اس کو بچا نہیں سکتی۔ اگر کوئی چیز اس کو بچا سکتی ہے تو وہی مذہبی انسانوں، دانشوروں اور بے غرض انسانوں کا میدان میں آنا اور حالات سے پنجہ آزمائی کرنا اور اپنا عملی نمونہ دنیا کے سامنے اور کم از کم ہندستان کے سامنے پیش کرنا۔

میں پھر کہتا ہوں کہ اس یونیورسٹی نے محمد علی اور شوکت علی کو پیدا کیا ہے حضرت موبانی اور مولانا ظفر علی خاں کو پیدا کیا ہے اور ہمیں امید ہے کہ یہ جامعہ اب بھی ایسے آدمیوں کو پیدا کر سکتی ہے اور اس میں پیدا کرنے کی صلاحیت ہے۔ میں آپ کے سامنے اقبال کا یہ شعر پڑھوں گا۔

تو ہا کا ہے شکاری، ابھی ابتدا ہے تیری

نہیں مصلحت سے خالی یہ جہانِ مرغِ دماہر

آپ مرغِ دماہر پر اپنی طاقتیں صرف نہ کریں آپ نے اگر ایک چھوٹی سی چڑیا کا شکار کر بھی لیا تو کوئی فزکلی بات نہیں۔ آپ کو سارا ہندستان پیش نظر رکھنا چاہئے اور آپ کو اپنی

توانائی چھوٹے چھوٹے مسائل پر نہیں خرچ کرنا چاہئے۔ آپ کی طاقت بڑی قیمتی ہے اس کا اصل مستحق آپ کا معاشرہ ہے آپ کا یہ پورا مہد ہے آپ کا یہ پورا ملک ہے، آپ کی ملت ہے۔ اس لئے آپ اپنے ساتھ بھی زیادتی کریں گے اور ملک کی بھی حق تلفی کریں گے اور ملت کی بھی حق تلفی کا ارتکاب کریں گے اگر آپ نے چھوٹے چھوٹے مسائل میں اپنی طاقت صرف کر دی۔ یہ مسائل آپ کی عنقا شکار ہمت، آپ کی بلند نگاہی، اور آپ کی اندرونی صلاحیتوں اور جس ملت کی میراث آپ کو ملی ہے اور جس کتاب الہی کے آپ مائل ہیں اسکے شایاں نہیں ہیں۔ جس کی آیت پڑھ کر میں نے آپ کو سنائی ہے

فَلَوْلَا كَانَ مِنَ الْقُرُونِ مِنْ قَبْلِكُمْ أُولُو بَقِيَّةٍ يَنْهَوْنَ عَنِ الْفُسَادِ  
 فِي الْأَرْضِ "ارے ان نسلوں میں کچھ بچے کچھے ان تو ہوتے، درد مند انسان  
 تو ہوتے، شور والے ان تو ہوتے، وہ فساد سے لوگوں کو روکتے منع کرتے۔ اگر وہ نہیں  
 تھے تو ان قوموں کا تختہ الٹ دیا گیا، ان کی داستان بھی داستانوں میں نہیں رہی،  
 وہ صرف غلطی کی طرح تاریخ کے اوراق سے مٹا دیئے گئے۔ اور ہمیں اندیشہ ہے کہ ہندستان  
 کا یہ موجودہ معاشرہ خدا نخواستہ کہیں ایسے ہی کسی انجام سے دو چار نہ ہو اس لئے  
 میں آپ سے یہ اپیل کرتا ہوں کہ آپ اپنی توانائی، اپنی ذہانت، اپنی قوت عمل  
 اپنی (ENERGY) اور اپنا (TALENT) چھوٹے چھوٹے مسائل  
 پر خرچ کرنے کے بجائے ہندستان کو بچانے کے لئے اور ملت کو اس کی عزت کا متنا  
 دلانے کے لئے صرف کریں۔

میں آپ کا شکر گزار ہوں کہ آپ نے پورے صبر و سکون کے ساتھ  
 اور اس متانت و ثقاہت کے ساتھ جو اس یونیورسٹی کی ہمیشہ روایت رہی ہے میری  
 معروضات سنیں۔

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ



نوشنویس منور علی ظہری

